

'सरकारी पार्क की एक बीघा जमीन पर भूमाफियाओं ने कब्जा कर पट्टा लिया'

दुर्गापुरा में महारानी फार्म रोड पर स्थित आयुष्मान सिंह नगर का मामला

-कार्यालय संवाददाता-

जयपुर। दुर्गापुरा इलाके में महारानी फार्म रोड पर स्थित आयुष्मान सिंह नगर में सरकारी पार्क की करीब एक बीघा जमीन पर भूमाफियाओं ने कब्जा कर पट्टा भी ले लिया, लेकिन नगर निगम के अधिकारी आंखें बंद किए बैठे रहे।

सोमवार सुबह जेडीए की प्रवर्तन टीम ने जब सरकारी पार्क में हो रहे अवैध निर्माण को बंद कराया तो नगर निगम प्रशासन की यह लापरवाही उजागर हुई। स्थानीय लोगों का आरोप है कि भूमाफियाओं ने जेडीए व नगर निगम के अफसरों से सांठगांठ कर यह अवैध कब्जा किया और पट्टा भी ले लिया। कई बार शिकायतों के बावजूद जब नगर निगम में सुनवाई नहीं हुई तो उन्होंने जेडीए की प्रवर्तन टीम को सूचित किया।

जेडीए के मुख्य नियंत्रक प्रवर्तन रघुवीर सैनी ने बताया कि महारानी फार्म रोड पर स्थित आयुष्मान सिंह नगर में करीब एक बीघा सरकारी जमीन पर कुछ भूमाफियाओं ने शनिवार-रविवार को छुट्टी का फायदा उठाकर अवैध निर्माण शुरू कर दिया था, जिसे सोमवार सुबह ध्वस्त किया गया था।



जेडीए की प्रवर्तन टीम ने सोमवार सुबह दुर्गापुरा स्थित आयुष्मान सिंह नगर के सरकारी पार्क में किये गए अवैध निर्माण को ध्वस्त किया।

रविवार को भी जेडीए टीम ने पार्क में अवैध निर्माण कार्य बंद कराया था और

आजवाब व अन्य सामान जब्त किया था। रघुवीर सैनी ने बताया कि करीब 20

■ जेडीए की प्रवर्तन टीम ने सरकारी पार्क में भूमाफियाओं द्वारा किये जा रहे अवैध निर्माण व अतिक्रमण को हटाया तो यह हकीकत उजागर हुई

■ वर्ष 2012 में नगर निगम प्रशासन ने निविदा जारी करके इस पार्क में बाउंड्रीवाल बनवाई थी, बाद में भूमाफियाओं ने कब्जा कर अक्टूबर-2022 में इस जमीन का पट्टा ले लिया

■ स्थानीय लोगों ने पार्क में कब्जे की शिकायतें पहले नगर निगम व जेडीए के जून अधिकारियों को दी, जब सुनवाई नहीं हुई तो जेडीए के मुख्य नियंत्रक प्रवर्तन रघुवीर सैनी के पास पहुंचे थे

दिन पहले आयुष्मान नगर के रहने वाले कुछ लोगों ने शिकायत दी थी कि कुछ भूमाफियाओं ने सरकारी पार्क की एक बीघा जमीन पर कब्जा करके पट्टा ले लिया है। अब यहां निर्माण कार्य शुरू करने की तैयारी है। इस पर जेडीए की प्रवर्तन टीम ने शिकायत का सत्यापन कराया, जिस पर सामने आया कि वर्ष 2012 में नगर निगम जयपुर ने निविदा जारी करके इस पार्क की चारदीवारी का निर्माण करवाया था। कुछ भूमाफियों ने अपराधिक कृत्य करके अक्टूबर-2022 में

इस जमीन के पट्टे गलत ढंग से प्राप्त कर लिए। जिनके संबंध में अपेक्षित जांच करके आवश्यक कार्यवाही के लिए जून-उपायुक्त को पत्र लिखा गया है।

जैसे ही सरकारी पार्क पर अवैध कब्जे की सूचना मिली थी तो हमने नगर निगम को सू.ओ. नोट लिखकर जून उपायुक्त से व्यक्तिगत रिपोर्ट प्राप्त की। अब फिलहाल पार्क की जमीन पर बनाई जा रही बाउंड्रीवाल का निर्माण करवाया जा रहा है। जेडीए के मुख्य नियंत्रक प्रवर्तन रघुवीर सैनी ने बताया कि करीब 20

पत्नी की हत्या कर घर से फरार हुआ पति गिरफ्तार

जयपुर। वैशाली नगर पुलिस ने पत्नी की हत्या कर फरार हुए पति को गिरफ्तार कर लिया है।

डीसीपी (वेस्ट) वनिता राणा ने बताया गिरफ्तार आरोपित राम सिंह रावत (64) गांव सागरवास थाना जवाजा, अजमेर का रहने वाला है, जोकि अपनी पत्नी सीता (60) के साथ इलाके स्थित प्रेमपुरा में किराए से कमरा लेकर रहता था। दोनों पति-पत्नी बीच

मांग कर अपना जीवन यापन करते थे। घटनाक्रम के मुताबिक गत 6 दिसंबर को सीता का शव अंदर कमरे में पड़ा मिला था, जबकि उसका पति मौके से फरार था। मकान मालिक व स्थानीय लोगों की सूचना पर पुलिस मौके पर पहुंची और साक्ष्य जुटाये। इसके बाद पुलिस ने हत्या का मुकदमा दर्ज कर आरोपी पति राम सिंह रावत को गिरफ्तार किया है।

कोविड का तीसरा टीका लगवाने की आमजन से अपील

जयपुर। कोरोना वायरस से बचाव के लिए राज्य सरकार द्वारा विभिन्न चरणों में कोविड की प्रथम व द्वितीय डोज लगाई जा चुकी है। मुख्य चिकित्सा एवं स्वास्थ्य अधिकारी, जयपुर प्रथम डॉ. विजय सिंह फौजदार ने आमजन से अपील करते हुए कहा कि जो लोग कोविड वैक्सीन की दोनों डोज ले चुके हैं, वह तीसरी व प्रोटेक्शन डोज अवश्य लगवा लें। इससे कोविड के प्रति सुरक्षा चक्र पूर्ण करने में मदद मिलती है। जिला प्रजनन एवं शिशु स्वास्थ्य अधिकारी जयपुर प्रथम डॉ. अमन माथुर ने बताया कि जिले में कोविड वैक्सीन लगवाने में आमजन का उत्साह देखते ही बनता है। कोविड टीकाकरण के अंतिम पायदान पर तीसरा टीका कोरोना से पूर्ण सुरक्षा प्रदान करता है। इसलिए आमजन से अपील है कि शीघ्र से शीघ्र प्रोटेक्शन डोज कोविड के प्रति सुरक्षित हो जाए।

कांस्टेबल भर्ती को लेकर जवाब मांगा

जयपुर। हाईकोर्ट ने कांस्टेबल भर्ती-2021 के सभी विज्ञापित पद नहीं भरने और अन्य अनियमितता बरतने पर गृह सचिव, कार्मिक सचिव और डीजीपी सहित अन्य से जवाब मांगा है। जस्टिस सुदेश बंसल की एकलपीठ ने यह आदेश रेणुका चौधरी की याचिका पर दिए। याचिका में अधिकता रामप्राप्त सैनी ने अदालत को बताया कि राज्य सरकार ने जोधपुर कमिश्नर के लिए 374 पदों के लिए भर्ती निकाली, लेकिन सिर्फ 365 अभ्यर्थियों को ही नियुक्त किया।

'वाहन चालक की लापरवाही साबित किए बिना क्षतिपूर्ति नहीं'

जयपुर, (का.सं.)। मोटर दुर्घटना दावा अधिकरण, महानगर प्रथम ने एक मामले में कहा है कि वाहन चालक की उपेक्षा और लापरवाही साबित करने का भार याचिकाकर्ता पर होता है। वाहन चालक की असावधानी व लापरवाही साबित किए बिना याचिकाकर्ता को किसी क्षतिपूर्ति को प्राप्त करने का हक नहीं है। कोर्ट ने

आवासन आयुक्त ने 23.23 करोड़ रुपये का चैक ग्रेटर निगम को सौंपा

हाऊसिंग बोर्ड द्वारा विक्रय की गई संपत्तियों से प्राप्त धनराशि में 15 फीसदी हिस्सा नगर निगम को दिये जाने का है प्रावधान

-कार्यालय संवाददाता-

जयपुर। हाऊसिंग बोर्ड कमिश्नर पवन अरोड़ा ने सोमवार को 23.23 करोड़ रुपये का चैक ग्रेटर निगम को महापौर सौम्या गुर्जर और आयुक्त महेन्द्र सोनी को सौंपा। यूडीएच मंत्री शांति धारीवाल के हस्तक्षेप के बाद यह रकम दी गई है। बताया जा रहा है कि बीते 15 वर्षों में दी गई यह सबसे बड़ी रकम है।

दरअसल राजस्थान हाऊसिंग बोर्ड द्वारा विक्रय की गई संपत्तियों से प्राप्त होने वाली धनराशि का 15 प्रतिशत हिस्सा नगर निगम को दिये जाने का प्रावधान है। इसके अलावा हाऊसिंग बोर्ड प्रशासन नगर निगम की कॉलोनियों में विकास कार्य करवाने पर जो रकम खर्च करता है, वह इस 15 फीसदी राशि में से काटी जाती है।

आवासन आयुक्त पवन अरोड़ा ने बताया कि पिछले साल नगर निगम और हाऊसिंग बोर्ड की संयुक्त बैठक हुई थी। जिसमें वर्ष 2010-11 से 2019-20 के दौरान आवासन मंडल द्वारा विक्रय की गई संपत्तियों में निगम को प्राप्त होने वाले राजस्व और हाऊसिंग बोर्ड द्वारा विकास कार्य पर खर्च की गई रकम का समायोजन हुआ था। इस समायोजन के बाद हाऊसिंग बोर्ड के 55.58 करोड़ रुपये नगर निगम पर बकाया है। इसके बावजूद उदारता के साथ नगर निगम को 11.11 करोड़ रुपये प्रतिवर्ष के हिसाब से वर्ष 2020-



आवासन आयुक्त पवन अरोड़ा ने सोमवार को ग्रेटर मेयर सौम्या गुर्जर और कमिश्नर महेन्द्र सोनी को 23.23 करोड़ रु. का चैक सौंपा।

■ वर्ष 2010-11 से 2019-20 की समयावधि के समायोजन के बाद भी हाऊसिंग बोर्ड के 55.58 करोड़ रुपये नगर निगम पर बकाया है : पवन अरोड़ा

■ आवासन आयुक्त ने आश्चर्य व्यक्त किया है कि वर्ष 2022-23 के लिए देय राशि का भी इस वित्त वर्ष के दौरान ही ग्रेटर निगम को भुगतान कर दिया जायेगा : सौम्या गुर्जर

21 एवं 2021-22 की 15 प्रतिशत हिस्सा राशि का समायोजन करने के बाद 23 करोड़ 23 लाख 12 हजार रुपये नगर निगम को दिये गए हैं। महापौर सौम्या गुर्जर ने बताया कि आवासन आयुक्त पवन अरोड़ा ने आश्चर्य व्यक्त है कि वर्ष 2022-23 के लिए देय राशि का भी इस वित्त वर्ष के दौरान ही ग्रेटर निगम को भुगतान कर दिया जायेगा। ग्रेटर निगम कमिश्नर महेन्द्र सोनी ने बताया कि जेडीए कमिश्नर रवि जैन को भी 15 फीसदी हिस्सा राशि देने के लिए पत्र लिखा है। हाऊसिंग बोर्ड की तरफ भी जेडीए द्वारा भी शहर में बेची जाने वाली संपत्तियों में 15 फीसदी हिस्सा राशि नगर निगम को देय है, अगर यह रकम मिलती है तो शहर की साफ-सफाई व अन्य विकास कार्य होंगे।

विधानसभा अध्यक्ष से 17 देशों के 44 प्रतिनिधि मिले

जयपुर। राजस्थान विधानसभा के अध्यक्ष डॉ. सी.पी. जोशी से सोमवार को यहां राजस्थान विधानसभा में 17 देशों के 44 प्रतिनिधियों ने मुलाकात की। यह दल लोकसभा सचिवालय में 36 वें संसदीय इन्टरैक्शन कार्यक्रम में भाग लेने आया है। कार्यक्रम का आयोजन लोकसभा सचिवालय के संसदीय लोकतन्त्र शोध एवं प्रशिक्षण संस्थान (प्राइड) द्वारा किया जा रहा है। दल में बांग्लादेश, कम्बोडिया, गाम्बिया, घाना, गोनिया, ईराक, कजाकिस्तान, मेसेडोनिया, ताजिकिस्तान, मालदीव, म्यांमार, नेपाल, सियाचिल्स, श्रीलंका, तंजानिया, उरुग्वे व जिम्बाब्वे के संसदों के अधिकारी शामिल थे।

विधानसभा अध्यक्ष डॉ. जोशी ने राजस्थान विधानसभा की कार्य प्रणाली के बारे में विस्तार से जानकारी दी। डॉ. जोशी ने कहा कि विधानसभा की कार्यवाही का संचालन संविधान, विधानसभा के नियमों व नियमावली और समूह परम्पराओं के तहत किया जाता है। उन्होंने कहा कि विधानसभा के सदस्यों की जवाबदेही जनता के प्रति होती है।

जयपुर। राजस्थान विधानसभा के अध्यक्ष डॉ. सी.पी. जोशी से सोमवार को यहां राजस्थान विधानसभा में 17 देशों के 44 प्रतिनिधियों ने मुलाकात की। यह दल लोकसभा सचिवालय में 36 वें संसदीय इन्टरैक्शन कार्यक्रम में भाग लेने आया है। कार्यक्रम का आयोजन लोकसभा सचिवालय के संसदीय लोकतन्त्र शोध एवं प्रशिक्षण संस्थान (प्राइड) द्वारा किया जा रहा है। दल में बांग्लादेश, कम्बोडिया, गाम्बिया, घाना, गोनिया, ईराक, कजाकिस्तान, मेसेडोनिया, ताजिकिस्तान, मालदीव, म्यांमार, नेपाल, सियाचिल्स, श्रीलंका, तंजानिया, उरुग्वे व जिम्बाब्वे के संसदों के अधिकारी शामिल थे।

विधानसभा अध्यक्ष डॉ. जोशी ने राजस्थान विधानसभा की कार्य प्रणाली के बारे में विस्तार से जानकारी दी। डॉ. जोशी ने कहा कि विधानसभा की कार्यवाही का संचालन संविधान, विधानसभा के नियमों व नियमावली और समूह परम्पराओं के तहत किया जाता है। उन्होंने कहा कि विधानसभा के सदस्यों की जवाबदेही जनता के प्रति होती है।

जयपुर। राजस्थान विधानसभा के अध्यक्ष डॉ. सी.पी. जोशी से सोमवार को यहां राजस्थान विधानसभा में 17 देशों के 44 प्रतिनिधियों ने मुलाकात की। यह दल लोकसभा सचिवालय में 36 वें संसदीय इन्टरैक्शन कार्यक्रम में भाग लेने आया है। कार्यक्रम का आयोजन लोकसभा सचिवालय के संसदीय लोकतन्त्र शोध एवं प्रशिक्षण संस्थान (प्राइड) द्वारा किया जा रहा है। दल में बांग्लादेश, कम्बोडिया, गाम्बिया, घाना, गोनिया, ईराक, कजाकिस्तान, मेसेडोनिया, ताजिकिस्तान, मालदीव, म्यांमार, नेपाल, सियाचिल्स, श्रीलंका, तंजानिया, उरुग्वे व जिम्बाब्वे के संसदों के अधिकारी शामिल थे।

विधानसभा अध्यक्ष डॉ. जोशी ने राजस्थान विधानसभा की कार्य प्रणाली के बारे में विस्तार से जानकारी दी। डॉ. जोशी ने कहा कि विधानसभा की कार्यवाही का संचालन संविधान, विधानसभा के नियमों व नियमावली और समूह परम्पराओं के तहत किया जाता है। उन्होंने कहा कि विधानसभा के सदस्यों की जवाबदेही जनता के प्रति होती है।

सार-समाचार

शहीद के परिजनों को तैल चित्र भेंट



जयपुर, (का.सं.)। आसाम के नौ गांव में आतंकवादी हमले में शहीद हुए जवान अम्बालाल जाट के निवास मोहनबाद की ढाणी, पीपल (टोंक) में पहुंच कर जयपुर के जाने माने चित्रकार चंद्र प्रकाश गुप्ता और राजस्थान सरकार के राज्य उपभोक्ता आयोग के सदस्य रामफूल गुर्जर व एडवोकेट यूनुस खान ने उनकी पत्नी रत्नी देवी व परिजनों को शहीद का तैल चित्र भेंट किया। शहीद की पत्नी व परिजन अम्बालाल के जीवित तैल चित्र को देखकर कर भावुक हो गए और चित्रकार गुप्ता के कार्य को सराहना करते हुए शहीद की पत्नी ने कहा आपने हमें यह अनमोल उपहार दिया है। उल्लेखनीय है कि चित्रकार गुप्ता पिछले 24 वर्षों से निरंतर शहीद सैनिकों के तैल चित्र तैयार कर उनके परिजनों को गांव/ढाणी पहुंचकर भेंट कर रहे हैं वह अभी तक 300 से अधिक चित्र भेंट कर चुके हैं।

झोटवाड़ा के पार्कों में 100 पौधे लगाए



जयपुर। राष्ट्रीय लोकतांत्रिक पार्टी की प्रदेश अध्यक्ष डॉ.स्वर्णा चौधरी के नेतृत्व में महावर वैश्य नवयुवक सेवा संस्था के अध्यक्ष एवं अंतरराष्ट्रीय वैश्य युवा महासम्मेलन के प्रदेश वरिष्ठ उपाध्यक्ष मुदित गुप्ता व पर्यावरणविद डॉ. नेन्द्रे भूपण सिंह के सहयोग से झोटवाड़ा के विभिन्न पार्कों में वृक्षारोपण किया। गणेश मंदिर पार्क तथा नगर, खाटू स्थान मंदिर गाईन वृंदावन कॉलोनी व श्री भैरव हनुमान मंदिर पार्क रेलवे क्वार्टर, खिरनी फाटक रोड पर जामुन, नीम, करंज, कनेर, गुलमोहर, बड़, शोशम, आम, आदि के 100 से अधिक छायादार पेड़ लगाए गए। इस अवसर पर जन अधिकार सेना के जिलाध्यक्ष राम गोपाल भुरिया, जिला वरिष्ठ उपाध्यक्ष राजेंद्र शर्मा, राजेशी वेलफेयर सोसाइटी के कोषाध्यक्ष भूपेंद्र शर्मा, संजय सक्सेना, जयपुर तहसील अध्यक्ष नारायण पांचाल, चेतन शर्मा, रिदम चौधरी, श्रीमती फूल कंवर, प्रधानाध्यापिका श्रीमती सुशील कंवर चौधरी, नरेश, दिलीप सिंह चौधरी, जन अधिकार सेना जयपुर जिला कोषाध्यक्ष भंवर लाल कुमावत, स्वाधिनता, विश्वजीत सिंह, मानवंद सिंह, विशाल सिंह, गोपाल प्रजापत, अनुराग शर्मा, नवीन विजय, नवीन महाेश्वरी, आदि उपस्थित रहे।

पार्षद तिवाड़ी के कार्यालय का उद्घाटन



जयपुर (का.सं.)। विद्याधर नगर सेंट्रल स्पाईन स्थित सिने स्टार सिनेमा के सामन वार्ड 22 के कांग्रेसी पार्षद प्रदीप तिवाड़ी के पार्षद कार्यालय का उद्घाटन समारोह आयोजित हुआ। जिसमें मुख्यमंत्री के सलाहकार नवलगाढ़ विद्याधर डॉ. राजकुमार शर्मा, पीसीसी कोषाध्यक्ष

सीताराम अग्रवाल और प्रकाशदास महाराज व भूतेश्वर बालाजी महंत बालकिशन महाराज व कांग्रेस नेता राजपाल शर्मा, राजस्थान युव बोर्ड के उपाध्यक्ष सुशील पाटील सहित कई पार्षद व प्रत्याशी मौजूद रहे। इस दौरान रक्तदान शिविर का भी आयोजन किया गया, जिसमें 369 यूनिट रक्त एकत्रित हुआ। वहीं, शाम को प्रकाश दास महाजय की ओर से आयोजित "एक शाम भी माता के नाम" भजन संस्था आयोजित की गई। जिसमें देर रात तक स्थानीय लोग भजनों और देशभक्ती गीतों पर झूमते नजर आए।

अलवर में महासंघ करेगा विरोध

जयपुर। कर्मचारी महासंघ एकीकृत के प्रदेश अध्यक्ष गजेंद्र सिंह राठी के अध्यक्षता में महासंघ की महा समिति की बैठक राज्य केंद्रीय मुद्रणालय स्थित महासंघ कार्यालय में हुई जिसमें सरकार द्वारा महासंघ के मांग पत्र पर आज तक बर्ता कर समस्याओं का निराकरण नहीं करने से कर्मचारियों में रोष को देखते हुए सर्वसम्मति से निर्णय लिया गया कि सरकार बजट का दुरुपयोग कर पैसा राहुल गांधी की यात्रा पर खर्च कर रही है। आम कर्मचारी की तरफ सरकार कोई ध्यान नहीं दे रही है सरकार के सरकार के ऐसे कर्मचारी विरोधी रवैया के विरोध में 17 दिसंबर को जयपुर से महासंघ एकीकृत का सैकड़ों कर्मचारियों का दस्ता कुलदीप यादव वरिष्ठ उपाध्यक्ष कर्मचारी महासंघ एकीकृत के नेतृत्व में राज्य केंद्रीय मुद्रणालय जयपुर स्थित महासंघ एकीकृत के कार्यालय से प्रातः 9 बजे निकलकर मोती ड्यूरी गणेश जी के धोक लगाकर कूच करेंगे, अलवर में महासंघ एकीकृत प्रेस कॉन्फ्रेंस आयोजित कर कर्मचारियों के मांगों के सरकार का विरोध प्रदर्शन कर सरकार का मांगों की ओर ध्यान आकर्षित करेंगे। इस कूच में भरतपुर संभाग के जिला सवाई माधोपुर करौली एवं भरतपुर के कर्मचारी शामिल होकर कर्मचारियों की मांगों का निराकरण नहीं होने से विरोध प्रदर्शन करेंगे।

प्रियंका गांधी से मिले संविदाकर्मि

जयपुर (का.सं.)। संयुक्त संविदा मुक्ति मोर्चा राजस्थान के पदाधिकारी सोमवार को बुंदी में निकली जा रही "भारत जोड़ो यात्रा" में पहुंचे। उन्होंने वहां कांग्रेस नेत्री प्रियंका गांधी व राहुल गांधी से मुलाकात कर "राजस्थान कॉन्ट्रैक्टुअल हायरिंग टू सिविल पोस्ट रूल्स 2022" के बारे में विस्तार से अवगत कराया और बताया कि राजस्थान सरकार ने चुनाव से पूर्व अपनी घोषणा पत्र में वादा किया था कि सभी संविदा कर्मिकों को नियमित करेंगे। इसके बावजूद इन नियमों के माध्यम से राजस्थान सरकार ने अमानित किये हुए वादों पर कुटाराघात किया और पुराने संविदा कर्मिकों को नया जामा पहनकर नवीन नियम के तहत पांच वर्षों के लिए पुनः संविदा पर आंडेट किया जा रहा है। यहां तक कि नियुक्ति पत्र में हटाने की दिनांक तक लिखी जा रही है। मानदेय में भी किसी प्रकार की कोई बढ़ोतरी नहीं की गई। इतने वर्षों की पूर्व की सेवा अवधि अनुभव की गणना शून्य कर दी गई और नवीन संविदा की शुरुआत नये सिरे से की जायेगी। प्रियंका गांधी ने अपने निजी सहायक को विवरण नोट कर मोबाइल नंबर लेने के लिए कहा और दिल्ली बुलाकर बैठक करने का आश्वासन दिया।

नथ लूटने वाला बदमाश गिरफ्तार

जयपुर (का.सं.)। मुहाना पुलिस ने बदमाश को गिरफ्तार कर लुट गई सोने की नथ बरामद कर ली है, जबकि इसके साथी को पूर्व में गिरफ्तार कर जेल भेजा जा चुका है। डीसीपी (साउथ) योगेश गोयल ने बताया गिरफ्तार आरोपित दीपक उर्फ मुकेश उर्फ कोच्चा बाबरिया (25) गांव सिरौही थाना नरैना हाल सेक्टर-35, प्रताप नगर का रहने वाला है। आरोपित के कब्जे से जुर्माने का लूटने का लुट्टी की नथ बरामद की गई है। इस मामले में पूर्व में आरोपित के साथी सोलंके उर्फ मूल्यका को गिरफ्तार कर जेल भेजा जा चुका है। एएसआई प्रेमचंद गुर्जर के नेतृत्व में टीम ने वारदात का खुलासा किया।

शहीद स्मारक पर यूटीबी कार्मिकों ने धरना दिया



यूटीबी कार्मिकों ने सोमवार को शहीद स्मारक पर धरना दिया।

जयपुर (का.सं.)। राजस्थान संविदा नर्सिंग एसोसिएशन की ओर से संविदा रूल्स 2022 में शामिल करने की मांग को लेकर यूटीबी कार्मिकों ने सोमवार को शहीद स्मारक पर धरना दिया।

एसोसिएशन के प्रदेश अध्यक्ष गिरीश शर्मा ने बताया कि यूटीबी जीएनएम, एएनएम फार्मासिस्ट, लैब टेक्नीशियन व रेडियोग्राफर के पद पर कार्यरत कार्मिकों को संविदा रूल्स 2022 में शामिल करने की मांग को लेकर आज एक दिवसीय

संकेतिक धरना शहीद स्मारक पर दिया गया। इसमें हजारों की संख्या में कार्मिक उपस्थित रहे।

एसोसिएशन के प्रदेश सचिव ऋतुराज राव ने बताया कि यूटीबी पर कार्यरत कर्मचारियों को सरकार ने संविदा रूल्स में शामिल न करके भेदभाव किया है। हम सरकार से मांग करते हैं कि अतिशोषण कार्मिकों को रूल्स के अंदर लिया जाए, नहीं तो संपूर्ण राजस्थान में उग्र आंदोलन किया जाएगा, जिसकी समस्त जिम्मेदारी प्रशासन की होगी।

अवैध हथियार लेकर घूम रहा बदमाश गिरफ्तार

जयपुर। पुलिस कमिश्नरेट की ओर से चलाए जा रहे ऑपरेशन एक्शन ऑग्रेस्ट गन (आग) के तहत ब्रहमपुरी थाना पुलिस ने कारवाई करते हुए किसी वारदात को अंजाम देने की फिराक में अवैध हथियार लेकर घूम रहे एक बदमाश को गिरफ्तार कर उसके पास से एक अवैध पिस्टल और दो जिंदा कारतूस बरामद किया गया है। फिलहाल पुलिस आरोपी से पूछताछ की जा रही है। अतिरिक्त पुलिस उपायुक्त जयपुर (उत्तर) परिसर देशमुख ने बताया कि ऑपरेशन एक्शन ऑग्रेस्ट गन (आग) के तहत बलरामपुर थाना पुलिस ने कारवाई करते हुए आरोपी अजहर मोईन उर्फ आशु (18) निवासी भाकरी रोड दौसा को दिल्ली बाईपास रोड ब्रहमपुरी से गिरफ्तार किया गया है। पुलिस ने आरोपी के पास से एक अवैध पिस्टल और दो जिंदा कारतूस बरामद किया गया है। गिरफ्तार आरोपी पूर्व में ब्रह्मपुरी और जयसिंहपुरा खोर थाना में चोरी के मामले में बांधिए था और काफी समय से फरार चल रहा था। फिलहाल आरोपी से अवैध हथियार की खरीद-फरोख के बारे में पूछताछ की जा रही है।

'मुहाना मंडी में स्थाई पार्किंग की समस्या से जूझ रहे ई-रिक्शा व ऑटो-रिक्शा चालक'

मुहाना मंडी परिसर में प्रतिदिन हजारों किसान, व्यापारी, मजदूर और ग्राहक आते हैं, इसके बावजूद यहां सरकारी अस्पताल या डिस्पेंसरी तक नहीं : राहुल तंवर

जयपुर (का.सं.)। मुहाना मंडी परिसर में सोमवार को ई-रिक्शा व ऑटो-रिक्शा चालकों तथा मंडी मजदूरों व मजदूरों को स्थाई पार्किंग नहीं मिलने के कारण तमाम समस्याएं मुहाना फल-सब्जी मंडी के अध्यक्ष राहुल तंवर को सुनाई। जिस पर तंवर ने सभी को जल्द ही स्थाई पार्किंग दिलवाने के लिए प्रशासन से बात करने का आश्वासन दिया।

राहुल तंवर ने बताया कि मुहाना मंडी परिसर में पिछले कई दिनों से ई-रिक्शा व ऑटो रिक्शा चालकों व मजदूरों को स्थाई पार्किंग नहीं मिलने के कारण परेशानी हो रही है। अगर इन्हें सब्जी मंडी से दूर अन्य स्थान पर शिफ्ट किया जाता है तो मंडी के मजदूर जो कि पैदल सिर पर या कमर पर रख कर माल उठाते हैं, उन्हें काफी शारीरिक समस्याओं का सामना करना पड़ेगा। इसके अलावा सड़क दुर्घटना का भी खतरा बना रहेगा। अगर प्रशासन इन लोगों को मंडी परिसर में ही उचित जगह देकर कार्ड बना दे तो इनकी संख्या भी तय की जा सकेगी और इन मेहनतकश लोगों को राहत भी मिल सकेगी। तंवर ने बताया कि मुहाना मंडी कहेने को तो एशिया की सबसे बड़ी फल-सब्जी



मुहाना मंडी में सोमवार को आयोजित हुई सभा को फल-सब्जी विक्रेता संघ के अध्यक्ष राहुल तंवर ने संबोधित किया।

मंडी है, लेकिन मंडी परिसर में एक भी अस्पताल या सरकारी डिस्पेंसरी नहीं है।

मंडी में प्रतिदिन हजारों किसान, व्यापारी, मजदूर व ग्राहक आते हैं, आये दिन यहां सड़क दुर्घटनाएं

होती रही है। इसके बावजूद मंडी प्रशासन यहां मूलभूत सुविधाएं मुहैया करवाने पर ध्यान नहीं दे रहा। सभा को ई-रिक्शा चालक युनियन के अध्यक्ष बनवारी लाल खटीक ने भी संबोधित किया।